

सफाई कर्मों से मारपीट व अभद्रता का आरोप, थाने में दी तहरीर

बकरीद की सफाई व्यवस्था के दौरान हुआ विवाद, कार्रवाई की मांग



किया जा रहा था। इसी दौरान गांव निवासी एक व्यक्ति वहां पहुंचे और गाली-गलौज करने लगे। विरोध करने पर आरोप है कि उन्होंने कुदाल के हथके से हमला कर दिया, जिससे अफरा-तफरी मच गई। घटना के दौरान मौके पर मौजूद अन्य सफाई कर्मचारियों ने बीच-बचाव कर मामला शांत कराया। पीड़ित ने आरोपी के खिलाफ उचित कानूनी कार्रवाई की मांग की है।

बताया गया कि मौके पर सफाई व्यवस्था में संतोष कुमार, कमलेश कुमार यादव, नन्दलाल बासफोर, संजय कुमार, सुशील कुमार, विद्यावती देवी, ममता देवी तथा शिवशंकर बासफोर सहित अन्य कर्मचारी ड्यूटी पर मौजूद थे।

भटनी देवरिया।

थाना क्षेत्र के ग्राम पंचायत भरहेचौरा में बकरीद पर्व को लेकर मस्जिद परिसर में चल रहे साफ-सफाई कार्य के दौरान सफाई कर्मों के साथ अभद्रता और मारपीट का मामला सामने आया है। पीड़ित सफाई कर्मों

ने थाना भटनी में तहरीर देकर कार्रवाई की मांग की है। जानकारी के अनुसार ग्राम पंचायत भरहेचौरा के राजस्व ग्राम चन्दौली में तैनात सफाई कर्मों नन्दलाल बासफोर ने पुलिस को दिए प्रार्थना पत्र में बताया कि बुधवार को बकरीद पर्व के मद्देनजर मस्जिद के पास साफ-सफाई कार्य

ग्रापए संस्थापक बाबू बालेश्वर लाल की मनी पुण्यतिथि

कुशीनगर। ग्रामीण पत्रकार एसोसिएशन उत्तर प्रदेश के संस्थापक बाबू बालेश्वर लाल की 39 वीं पुण्यतिथि कुशीनगर जनपद के सभी तहसीलों व ब्लॉक इकाईयों के द्वारा धूमधाम के साथ मनाई गयी। ग्रापए तहसील पडरौना का कार्यक्रम नया परिसर के साभागार में हुआ। बाबू बालेश्वर लाल के चित्र पर पुष्प अर्पित किया। इस अवसर पर प्रदेश उपाध्यक्ष ओम प्रकाश द्विवेदी, जिला अध्यक्ष शैलेश उपाध्याय, मण्डलीय मंत्री प्रभुनाथ गुप्त, जिला महासचिव अमरनाथ पाण्डेय, जिला उपाध्यक्ष मुकेशनाथ तिवारी, कोषाध्यक्ष सुधीर पाण्डेय, तहसील अध्यक्ष हरिशंकर चौबे, अशोक लाल श्रीवास्तव, मनोज पासवान, श्रीप्रकाश तिवारी, प्रदुमन दूबे ओमप्रकाश पाण्डेय, अजीत यादव, जितेन्द्र मिश्र आदि रहे। ग्रापए तहसील इकाई तमकुहीराज तहसील इकाई ने ग्रापए के संस्थापक बाबू बालेश्वर लाल जी की पुण्यतिथि मनाई गयी। इस अवसर पर मंडल महामंत्री अजय कुमार सिंह, जिला



उपाध्यक्ष पारसनाथ पांडेय, महामंत्री अंजनी सिंह, जिला संगठन मंत्री मनोज मिश्रा, आदि मौजूद रहे। ग्रामीण पत्रकार एसोसिएशन तहसील इकाई कसया इकाई के द्वारा ग्रापए कसया तहसील अध्यक्ष कृष्ण मोहन पाण्डेय की अध्यक्षता में बाबू बंशराज सिंह मेमोरियल पब्लिक स्कूल सखवनिया में आयोजित हुई। इस अवसर पर महासचिव डा. फैजुल हक, अशोक सिंह, रामचंद्र कुशवाहा, रामश्रय कर्नौजिया आदि रहे। ग्रामीण पत्रकार एसोसिएशन तहसील इकाई खड्डा इकाई के द्वारा ग्रापए संस्थापक बाबू बालेश्वर लाल की पुण्यतिथि मनाई गयी।

सिंह, महामंत्री रणजीत सिंह, सत्यानंद मिश्र, पप्पू मिश्र, विनोद श्रीवास्तव आदि रहे। ग्रामीण पत्रकार एसोसिएशन तहसील इकाई कसया इकाई के द्वारा ग्रापए कसया तहसील अध्यक्ष कृष्ण मोहन पाण्डेय की अध्यक्षता में बाबू बंशराज सिंह मेमोरियल पब्लिक स्कूल सखवनिया में आयोजित हुई। इस अवसर पर महासचिव डा. फैजुल हक, अशोक सिंह, रामचंद्र कुशवाहा, रामश्रय कर्नौजिया आदि रहे। ग्रामीण पत्रकार एसोसिएशन तहसील इकाई खड्डा इकाई के द्वारा ग्रापए संस्थापक बाबू बालेश्वर लाल की पुण्यतिथि मनाई गयी।

पांच साल के कार्यकाल पर बोले विकास प्रताप शाही

भटनी देवरिया।

ग्राम पंचायत साहोपार के प्रधान प्रतिनिधि विकास प्रताप शाही ने अपने पांच वर्षीय कार्यकाल पूर्ण होने पर ग्रामवासियों के प्रति आभार व्यक्त किया। उन्होंने कहा कि गांव की जनता ने पांच वर्ष पूर्व जो जिम्मेदारी उन्हें सौंपी थी, उसे पूरी निष्ठा, पारदर्शिता और ईमानदारी के साथ निभाने का प्रयास किया गया। उन्होंने कहा कि कार्यकाल के दौरान बिना किसी भेदभाव के गांव के सभी वर्गों तक विकास कार्यों और सरकारी योजनाओं का लाभ पहुंचाने की कोशिश की गई। सड़क, नाली, आवास, स्वच्छता समेत कई विकास कार्य कराए गए, जबकि कुछ कार्य अभी भी शेष हैं, जिन्हें आगे पूरा करने का प्रयास जारी रहेगा। विकास प्रताप शाही ने कहा कि ग्रामसभा में विकास कार्यों को शांतिपूर्ण वातावरण में आगे बढ़ाने में जनता के साथ-साथ विपक्ष



साहोपार की जनता के प्यार और सहयोग के लिए जताया आभार

का भी पूरा सहयोग मिला। उन्होंने गांव की जनता के प्रेम और विश्वास को अपनी सबसे बड़ी ताकत बताते हुए कहा कि साहोपार की जनता का स्नेह उनके परिवार को वर्षों से मिलता आ रहा है और आगे भी गांव की सेवा के लिए वह सदैव तत्पर रहेंगे।

बकरीद को लेकर सड़कों पर उतरे डीएम और एसपी- भारी पुलिस बल के साथ किया पैदल गश्त, सुरक्षा व्यवस्था का परखा मिजाज

देवरिया।

त्योहार बकरीद के दृष्टिगत जनपद में शांति, सुरक्षा, आपसी सौहार्द और कानून-व्यवस्था की स्थिति को पूरी तरह सुदृढ़ बनाए रखने के लिए जिला प्रशासन और पुलिस महकमा पूरी तरह सक्रिय हो गया है। आम नागरिकों के भीतर सुरक्षा की भावना को और अधिक सुदृढ़ करने के उद्देश्य से बुधवार को जिलाधिकारी मधुसूदन हुल्गी और पुलिस अधीक्षक अभिजीत आर. शंकर ने संयुक्त रूप से प्रशासनिक अमले और भारी पुलिस बल के साथ थाना सलेमपुर क्षेत्र के कस्बा सलेमपुर सहित विभिन्न प्रमुख बाजारों, भीड़भाड़ वाले मुख्य मार्गों और संवेदनशील इलाकों में पैदल गश्त किया। इस संयुक्त रूट मार्च के जरिए आला अधिकारियों ने सुरक्षा व्यवस्थाओं की जमीनी हकीकत का गहनता से जायजा लिया। इस फ्लैग मार्च के



त्योहार के दृष्टिगत शांति, कानून-व्यवस्था और सौहार्दपूर्ण वातावरण बनाए रखने के लिए जिला प्रशासन मुस्तेद स्थानीय व्यापारियों और नागरिकों से सीधा संवाद कर सुरक्षा का दिवाला भरते हैं।

दौरान जिलाधिकारी और पुलिस अधीक्षक ने केवल सड़कों पर चक्रमण ही नहीं किया, बल्कि स्थानीय व्यापारियों, दुकानदारों, महिलाओं, युवाओं और आम रहगीरों से सीधा संवाद भी स्थापित किया। अधिकारियों ने नागरिकों की समस्याओं और सुरक्षा से जुड़े उनके सुझावों को अत्यंत संजीवनी से सुना। जिलाधिकारी ने आम जनता को आश्वासन करते हुए कहा कि त्योहार को शांतिपूर्ण और भाईचारे के साथ संपन्न कराना प्रशासन की सर्वोच्च प्राथमिकता है। सामान्य दिनों के

साथ-साथ त्योहार की अवधि में भी यदि किसी तत्व ने सामाजिक सौहार्द बिगाड़ने या कानून-व्यवस्था को प्रभावित करने वाली असामाजिक गतिविधियां करने का प्रयास किया, तो उसके विरुद्ध बेहद कठोर विधिक कार्रवाई अमल में लाई जाएगी। गश्त के दौरान पुलिस अधीक्षक ने आमजन से कानून-व्यवस्था बनाए रखने में जिला पुलिस का सहयोग करने की अपील की। उन्होंने नागरिकों से कहा कि यदि उन्हें अपने आस-पास कोई भी संदिग्ध व्यक्ति, लावारिस वस्तु या असामान्य

गतिविधि दिखाई दे, तो इसकी सूचना बिना किसी देरी के तत्काल स्थानीय पुलिस को दें, ताकि समय रहते प्रभावी और सुरक्षात्मक कदम उठाए जा सकें। अधिकारियों ने सलेमपुर के चप्पे-चप्पे की सुरक्षा स्थिति को परखते हुए क्षेत्राधिकारी और थाना प्रभारी को निर्देशित किया कि सभी संवेदनशील और प्रमुख पिकेट पॉइंट पर पर्याप्त पुलिस बल की मुस्तेदी सुनिश्चित की जाए। साथ ही ड्यूटी पर तैनात पुलिसकर्मियों को सख्त हिदायत दी गई कि वे पूरी सतर्कता, कड़े अनुशासन और संवेदनशीलता के साथ अपने विधिक दायित्वों का निर्वहन करें। इस महत्वपूर्ण पैदल गश्त के दौरान अपर पुलिस अधीक्षक (दक्षिणी) सुनील कुमार सिंह, उप जिलाधिकारी सलेमपुर दिशा श्रीवास्तव, क्षेत्राधिकारी सलेमपुर मनोज कुमार और थानाध्यक्ष सलेमपुर दिनेश कुमार मिश्र सहित भारी संख्या में पुलिस बल के जवान मुस्तेद रहे।

शिक्षा से ही आत्मनिर्भर बनेंगी बेटियां - अवधेश

पटहेरवा कुशीनगर।

फाजिलनगर विधानसभा क्षेत्र के सफाई बुजुर्गों में सबक एजुकेशन वेलफेयर ट्रस्ट की ओर से आयोजित सम्मान समारोह में मेधावी छात्राओं को कलम, डायरी, बैग व अंगवस्त्र देकर सम्मानित किया गया। कार्यक्रम में शिक्षा के महत्व पर जोर देते हुए छात्राओं को आगे बढ़कर समाज व राष्ट्र निर्माण में योगदान देने के लिए प्रेरित किया गया। मुख्य अतिथि समाजवादी पार्टी के वरिष्ठ नेता व पूर्व नगर पंचायत अध्यक्ष प्रत्याशी अवधेश सिंह ने कहा कि शिक्षा ही वह शक्ति है, जो समाज को नई दिशा देती है। बेटियों को शिक्षित बनाकर ही मजबूत व विकसित समाज का निर्माण किया जा सकता है। उन्होंने कहा कि आज की छात्राएं हर क्षेत्र में अपनी प्रतिभा



सबक एजुकेशन वेलफेयर ट्रस्ट ने मेधावी छात्राओं को कलम, डायरी, बैग व अंगवस्त्र देकर छात्राओं का बढ़ाया उत्साह

का परचम लहरा रही है। जरूरत है कि उन्हें बेहतर अवसर व प्रोत्साहन दिया जाए, ताकि वे आत्मनिर्भर बनकर परिवार व क्षेत्र का नाम रोशन कर सकें। विशिष्ट अतिथि जिला पंचायत सदस्य डा. इफ्फान अहमद ने कहा कि शिक्षा समाज व राष्ट्र के विकास का सबसे मजबूत आधार है। उन्होंने छात्राओं को मेहनत व लगन के साथ

अध्ययन कर सफलता हासिल करने के लिए प्रेरित किया। कहा कि शिक्षित बेटियां ही आने वाले समय में देश की प्रगति की मजबूत नींव बनेंगी। आयोजक फिरोज अंसारी ने सभी अतिथियों व प्रतिभागियों के प्रति आभार जताते हुए कहा कि ट्रस्ट का उद्देश्य शिक्षा के क्षेत्र में जागरूकता बढ़ाना व मेधावी छात्राओं का उत्साहवर्धन करना है। भविष्य में भी ऐसे कार्यक्रम आयोजित किए जाते रहेंगे। कार्यक्रम का संचालन सपा जिला सचिव नौशाद अहमद ने किया। इस दौरान ग्राम प्रधान परशुराम सिंह, ग्राम प्रधान महेश चौधरी, पूर्व प्रधान अनिल राय, अमलेश यादव, चकोल अहमद, गणपतर अंसारी, महमूद हसन, आशिक अंसारी, अनवर अंसारी, जावेद अख्तर व शाहबुद्दीन अंसारी आदि उपस्थित रहे।

दबंगों ने घास काट रही युवती को पीटा मारपीट का वीडियो वायरल

नेबुआ नौरंगिया, कुशीनगर।

नेबुआ नौरंगिया थाना क्षेत्र के एक गाँव में 23 मई की दोपहर बाद एक युवती के साथ दबंगों और मारपीट का मामला सामने आया है। जानकारी के अनुसार, युवती अपनी सहेलियों के साथ मवेशियों के लिए घास काटने सरेह में गई थी, तभी गाँव के ही तीन युवकों ने उस पर जबरन मोबाइल नंबर देने का दबाव बनाया। युवती द्वारा इसका विरोध करने पर युवकों ने उसकी बेरहमी से पीटाई कर दी। इतना ही नहीं, जब पीड़िता की सहेलियों ने बीच-बचाव का प्रयास किया, तो आरोपितों ने उनके साथ भी अभद्रता की।

युवकों ने इस मारपीट की घटना का वीडियो भी बना लिया और बाद में उसे इंटरनेट मोडिया पर प्रसारित कर दिया। युवती के शोर मचाने पर आसपास के लोग मौके की ओर दौड़े, जिसके बाद आरोपित वहाँ से फरार हो गए। घटना में घायल युवती का इलाज जिला अस्पताल में कराया गया। मंगलवार की शाम पीड़िता की माँ ने पुलिस को तहरीर देकर आरोपितों के खिलाफ कार्रवाई की मांग की है। इस संबंध में प्रभारी निरीक्षक चंद्रभूषण प्रजापति ने बताया कि उन्हें तहरीर मिल गई है और मामले की जांच कर आवश्यक कार्रवाई की जाएगी।

अवैध खनन सिंडिकेट पर प्रशासन का प्रहार, बाईपास निर्माण कंपनी पर 5 लाख का जुर्माना, 3 ट्रैक्टर और 2 जेसीबी सीज

देवरिया। जनपद में प्रतिवर्षित और बिना अनुमति संचालित हो रहे अवैध खनन के कारोबार के खिलाफ जिला प्रशासन ने चौबैस घंटे के भीतर एक बड़ी दंडात्मक कार्रवाई की है। जिलाधिकारी मधुसूदन हुल्गी के कड़े रुख और स्पष्ट आदेश के बाद खनन तथा परिवहन विभाग ने मंगलवार और बुधवार को संयुक्त रूप से विशेष चेंकिंग अभियान चलाया। इस दो दिवसीय कार्रवाई के दौरान जहाँ अवैध मिट्टी खनन में संलग्न एक बड़ी कंस्ट्रक्शन फर्म पर 5 लाख का भारी-भरकम आर्थिक दंड लगाया गया है, तो

वहीं विभिन्न क्षेत्रों से तीन ओवरलोड ट्रैक्टर-ट्रैली और दो भारी-भरकम जेसीबी मशीनों को सीज कर संबंधित थानों की कस्टडी में दे दिया गया है। प्रशासनिक स्तर पर हुई इस बड़ी कार्रवाई की जद में मुख्य रूप से देवरिया बाईपास प्राइवेट लिमिटेड नामक फर्म आई। लगातार मिल रही जनशिकायतों के आधार पर जिलाधिकारी ने खनन विभाग को गहन जांच के आदेश दिए थे। निर्देशों के क्रम में मंगलवार को खनन निरीक्षक जितेंद्र कुमार शर्मा ने जब विभिन्न स्थलों पर स्थलीय पड़ताल की, तो



उक्त प्राइवेट लिमिटेड फर्म द्वारा बिना किसी विधिक अनुमति के बड़े पैमाने पर अवैध मिट्टी का खनन किए जाने की पुष्टि हुई। खनन निरीक्षक ने बताया कि संबंधित फर्म को प्रारंभिक नोटिस

जारी कर स्पष्टीकरण मांगा गया था, लेकिन संतोषजनक उत्तर और साक्ष्य प्रस्तुत न किए जाने पर जिलाधिकारी के अनुमोदन के बाद फर्म पर 5 लाख का अर्थदंड लगाया गया। इसके साथ ही उक्त फर्म की लाइसेंस को निरस्त करने की विधिक कार्रवाई भी प्रस्तावित की गई है। इसी अभियान के तहत मंगलवार को ही कार्रवाई करते हुए बनकटा और खुचुंदु थाना क्षेत्रों में अवैध रूप से संचालित हो रही दो जेसीबी मशीनों को अधिकारियों ने मौके पर पकड़ और स्थानीय थानों को सीप रिया। वहीं, बुधवार को भी इस

कार्रवाई की रफ्तार सुस्त नहीं पड़ी। जिलाधिकारी के निर्देश पर एआरटीओ आशुतोष शुक्ला और खनन निरीक्षक जितेंद्र कुमार शर्मा के नेतृत्व में चली संयुक्त टीम ने बरियारपुर थाना क्षेत्र में घेराबंदी कर अवैध और ओवरलोड मिट्टी का परिवहन कर रही दो ट्रैक्टर-ट्रैलियों को पकड़ा। जांच में अनियमितता पाए जाने पर दोनों वाहनों को सीज कर दिया गया। इसी क्रम में बड़ख क्षेत्र में भी अवैध खनन कार्य में लगी एक अन्य ट्रैक्टर-ट्रैली को सीज कर संबंधित थाने को सुपुर्द किया गया। जिलाधिकारी ने पूरे घटनाक्रम पर

सख्त रुख अपनाते हुए कहा है कि जनपद में अवैध खनन की गतिविधियों को किसी भी स्थिति में बढ़ाई नहीं किया जाएगा। उन्होंने संबंधित अधिकारियों को नियमित रूप से निगरानी करने और सघन अभियान जारी रखने के निर्देश दिए हैं। उन्होंने साफ किया कि नियमों का उल्लंघन करने वालों के विरुद्ध यह अभियान लगातार चलाया जाएगा तथा दोषी पाए जाने पर वाहन सीज करने के साथ-साथ कठोर विधिक कार्रवाई सुनिश्चित की जाएगी ताकि सरकारी राजस्व की क्षति को रोका जा सके।

